

MILL-ISTORJA TAT-TIGRIJA TAL-VITORJA

minn JOSEPH SERRACINO

MINN FOMM IL-QADDIEFA U D-DILETTANTI (25)

F'din ir-rubrika ta' din il-gimgha, inkomplu bl-intervista interessanti ta' Joe Borg li matulha tana hafna tagħrif dwar it-tigrijiet ta' qabel it-Tieni Gwerra Dinjija, speċjalment dwar is-sehem tad-distrett tal-Isla.

Fil-kitba tal-gimgha l-oħra hallejna lil Joe jtkellem dwar Toni Farrugia (iz-Żbiba) u l-ewwel palju ta' bi Tnejn mirbugħ mill-Isla wara l-gwerra. Dawk kollha li illum jgħoddu madwar 70 sena u li minn dejjem segwew ir-Regatta Nazzjonali jafu li Toni iz-Żbiba kien wieħed mill-aħjar qaddiefa Sengleani ta' wara l-gwerra – tipo ta' Karmnu Grech tal-Posta għall-Bormliżi, izda ċertament ma rebaħx paljijiet daqsu minkejja li matul il-karriera tiegħu gerra wkoll fit-tigrijiet tad-dgħajjes tal-Midalji u ta' bl-Erbgħa. Issib min jgħidlek li Toni ma rebaħx aktar paljijiet għaliex bejn l-1938 u l-1951 ir-Regatta ma saritx minhabba bastiment tat-tagħbija li kien mgħarraq fil-kanal tat-tigrija. F'hin minnhom staqsejtu jekk kienx jaf ir-raġuni għaliex iz-Żbiba kien għamel żmien ma jaqdifx f'ta' Bi Tnejn?

"Ngħidlek ... minkejja li iz-Żbiba kien rebaħ il-palju ta' Bi Tnejn bil-Kavetta, kulhadd kien jaf li din id-dgħajsa ma kinitx tajba għat-tigrija u allura fi-korsa ta' Bi Tnejn konna qegħdin ingerru bid-dgħajsa Vittoria li Guli kien bena wara l-gwerra.

"Ċertu Paċikk li kien jifhem hafna fid-dgħajjes u li kien jiġi minnu, widdeb lil Toni biex ma jgerrix biha, għaliex skont hu, kellu hafna xogħol fuqu u kien se jkiddu hafna.

"Il-Pa Salv ix-xiħ issuggerixxa li jifthu l-poppa tal-Fancy Boat (li kien bena Pule) peress li din kienet dejqa u jirrangawha.

"Din il-bičča xogħol giet fdata f'idejn l-imghallem Spuru Toscano li kien l-aktar imghallem magħruf fi żmienu għall-kapaċità tiegħu f'dik li hi manutenzjoni u tiswija tal-opri tal-baħar, izda huwa qatt ma kien bena dgħajsa.

"Dak in-nhar stess, bil-lejl, daħluha fil-maħzen tiegħu u hadem fuqha l-lejl kollu, fejn fetaħ il-poppa u għalaqha mill-gdid ... sa filgħodu lestiha u hadiniha d-dwana bħala dgħajsa għdida ... il-lavrant kejjilha u qal li kienet tajba.

"Toni Ellul (il-Koj) mar jipprotesta mal-perit Aguis, u qallu li d-dgħajsa kienet il-Fancy Boat li kien bena Pule u rrangawha – u hawn il-perit ma ħariġ il-permess meħtieġ minkejja li gābet il-kejjl. Hawnhekk iz-Żbiba ma riedx imur bl-oħra. Sieħbu li kien ser jaqdef miegħu kien ċertu Aguis li kienu jsibuh bħala tal-Manager ... u dak in-nhar Toni kien siker sakra għax ma riedx imur ... snin wara kien qadef ma' Freddie Fiteni (is-Sapuna) u reġa għadda lil Koj"

Fil-fehma tiegħek x'differenza tara bejn il-barklori ta' żmienek u d-dilettanti ta' żmienna?

"Differenza enormi ... m'hemmx paragun ... il-barklor dejjem qed jitharreg għax-xogħlu bid-dgħajsa l-gurnata kollha, waqt li dilettant, jibda meta jibda jitharreg dejjem jibqa' dilettant ... biex issir qaddief professjonali mhux taħriġ biss trid izda għalliema professjonali li jkollhom esperjenza twila tal-kanal u karriera fil-qdif.

"Tfal tajba li jippromettu għandna f'kull distrett, izda jekk ma jkunx hemm minn jgħallimhom b'mod professjonali, jibqgħu dejjem dilettanti. Barklor minkejja hadd ma għallmu, kien xogħlu ... minn sbieħ il-jum sa tard bil-lejl dejjem jaqdef ... imbagħad hafna mill-qaddiefa, tant kienu jkunu b'saħħithom li waqt it-tigrija, id-daqqa tal-moqdief ma' l-iskalm tad-dgħajsa kont tismagħha mill-Ponta!!

F'żgħżożiti, il-Ponta kien ikun hemm hafna barklori jaraw il-provi ... meta kienu josservaw xi qaddief qed ibati waqt il-qdif, kemm għax il-qadfa tiegħu tkun dgħajfa jew hafifa fejn ta' sħabu jew għax id-dgħajsa tkun armata ħazin, kienu jigbdu l-attenzjoni



Il-koppja Bormliża legġendarja Pietru Farrugia u Karmenu Grech jippożaw għar-ritratt wara r-rebħa tal-palju, fl-1930

tal-qaddief u ta' min kien jieħu hsieb jarma d-dgħajjes ... mhux l-ewwel darba, li qaddiefa anzjani niżlu fid-dgħajjes biex iħarrgu tajjed qaddiefa godda minkejja li jkunu wild il-barklori ... dak iz-żmien hadd ma kien jieħu għalih kif jagħmlu illum.

"Inkomplu ... meta l-barklori bdew jitnaqqru u posthom haduh id-dilettanti, it-tigrija hadet sura oħra ... fejn dari qaddief kont tagħtih tazza te, illum irid il-whisky fejn qabel qaddief kien jikkuntenta bil-premjura tad-dwana, illum irid il-liri kemm mar-registrazzjoni kif ukoll mar-rebħ tal-palju ... dawk in-nies ta' saħħa spicċaw ... illum Bormla qed tiddomina kull Regatta ... aħna kellha hafna qaddiefa tajbin daqshom ... neħħiha min-moħħok li l-qaddiefa tal-Isla jew tal-Birgu m'humieq tajbin daqshom.

L-Isla qatt ma riedu li jkollhom qaddiefa barranin għaliex min kien jieħu hsieb dejjememmenfit-tfal tagħna ... il-qaddiefa tagħna kienu tfal bla esperjenza ... taħt il-habel kienu jibzgu... ma kinux tal-mistier ...dik hi d-differenza bejniethom ... imbagħad inholqot haġa oħra ... 'jien miegħek marridx naqdef jew lil dak marridux magħna' ... allura

qatt ma kienet tintrama tajjed dgħajsa ... titla' int u ddawruk.

"Anke jekk tkun qaddief tajjed, trid jew ma tridx ikollok tinzel mid-dgħajsa għax jisfrattawha. Qabel il-gwerra, it-tigrija kienet differenti mil-lum ... illum iċċedu lil xulxin ... dari le, aqdef u min kapaċi jdawwar ... kif titlaq trid tkompli... it-taħriġ kien tremend... m'għandux jaqsam mal-lum ... għedtlek kienu barklori

"Ara halli ngħidlek .. il-Ponta kienet tkun mimlija barklori qegħdin jippruvaw ... jaraw barklor tiela' b'xi vjaġġ, jgħajtu, iqabdu barklor iehor biex ikompli bil-vjaġġ minfloku u lulu jtolbuħ jitle' fuq id-dgħajsa biex jagħti qadfa kull distrett kien jagħmel hekk ... dak iz-żmien ma kienx hawn registrazzjoni tal-qaddiefa bħal-lum ...hekk kienu jingħażlu l-qaddiefa fl-opri godda ... dawk l-ekwipaġġi stabbiliti li jkunu rebħu xi palju ma kienux iċċaqilqu lil hadd minnhom u jibqgħu jaqdfu flimkien, imma lill-qaddiefa hekk kienu jagħzluhom u jbidlulhom kull sena sakemm jarmaw ekwipaġġ tajjed ..."

Ma nafx jekk fhimtekx tajjed ... intom bqajtu b'dgħajsa

waħda tal-Midalji?

"Meta morna l-Kalkara biex ingibu d-dgħajsa ta' bl-Erbgħa mingħand l-imghallem Pule jien kont għadni tifel. Dak iz-żmien aħna kellna dgħajsa waħda tal-Midalji li kienu jsejħulha l-London, għal Cruiser HMS London.

"Niftakar li magħna kellna lil Bonett ix-xiħ, innannu ta' Joey, u lil Salvu Cachia (il-Qaddies) missier Gustu. Pule kellu dgħajsa tal-Midalji merfugħa u Bormla ma haduhiex għax kellhom ... Salvu ħares lejn Bonett u qallu: "... nixtraha" u Bonett irrispondieh, "... halliha għaliġa Salv" u kien xtraha bejn £4 u £8 ... niftakar li kien hallasha bil-fidda - ħames xelinijiet tal-fidda.... telgħu fuqha erba' żgħażaġħ u kien taru biha.

"Wara l-Guli kien bena waħda bħalha, izda kienet aktar baxxa ... lil Guli kien għallmu zijuh iz-Żuzu ... kien mgħallem ta' l-affari tiegħu ... darba bena Kajjikk il-gmiel tiegħu ... jien niftakar erba' Kajjikki zgur, izda l-Isla kellha aktar ... anke Bormla u l-Birgu kelhom il-Kajjikki ... haġa waħda ngħidlek Joe ... għaliġa l-barklor hu l-qaddief naturali tar-Regatta ... spicċaw il-barklori u spicċat ir-Regatta...."

(ikompli f'ħarġa oħra)